

महाराष्ट्र शासन

सामान्य प्रशासन विभाग,

शासन परिपत्रक ,क्रमांक. प्रसुधा-२००९/सीआर ११५/०९/१८-अ,

मंत्रालय, मुंबई - ४०० ०३२.

दिनांक :- १० फेब्रुवारी, २०१०

वाचा : - १) शासन निर्णय, सामान्य प्रशासन विभाग., क्रमांक: प्रसुधा-१०९९/सीआर -३५/९९/१८-अ, दिनांक २०-१-२०००.
२) शासन परिपत्रक, सामान्य प्रशासन विभाग, क्रमांक -मलोदि-१००५/प्र.क्र.२/०५/१८-अ, दिनांक २७-०९-२००५

प्रस्तावना :-

जिल्हा स्तरावरील शासनाकडील प्रलंबित बाबींची तातडीने सोडवणूक करण्याकरीता राज्यातील प्रत्येक जिल्ह्यासाठी पालक सचिवांची नियुक्ती करण्यात येते. यासाठी पालक सचिवांनी जिल्हा लोकशाही दिनाला मार्गदर्शन करणे, जिल्हा नियोजन सभांना हजर राहणे, जिल्हाधिकारी यांच्याशी संपर्क ठेवून मंत्रालयीन स्तरावरील जिल्ह्यातील महत्वाच्या प्रश्नांची सोडवणूक करणे अशा सर्वसाधारण सूचना यापूर्वी वेळोवेळी निर्गमित करण्यात आल्या होत्या. परंतु याबाबतील प्रभावी अंमलबजावणी होत नाही असे निदर्शनास आले आहे. जिल्हा पालक सचिवांची भूमिका अधिक प्रभावी व्हावी. जेणेकरून जिल्ह्याचे शासन स्तरावरील प्रश्न सोडविण्यासाठी ते सहाय्यभूत ठरेल, यासाठी सर्व समावेशक आदेश निर्गमित करण्याची बाब शासनाच्या विचाराधीन होती.

शासन निर्णय :-

शासनाने नियुक्त केलेल्या जिल्हा पालक सचिवांची कर्तव्ये व जबाबदा-या खालील प्रमाणे राहतील :-

- (१) जिल्हा पातळीवरील जी प्रकरणे मंत्रालयाच्या आदेशाअभावी प्रलंबित आहेत अशा प्रलंबित प्रकरणांवर निर्णय घेण्यासाठी मंत्रालयातील संबंधित सचिवांशी संपर्क साधून, आवश्यक असल्यास बैठका घेऊन, प्रलंबित प्रकरणांवर त्वरेने निर्णय घेण्याकरिता पाठपुरावा करणे.
- (२) लोकशाही दिनी प्राप्त झालेल्या निवेदनावरील कार्यवाहीचा पालक मंत्र्यांसोबत आढावा घेणे व जिल्हा यंत्रणेस त्वरीत निपटा-याकरीता मार्गदर्शन करणे.
- (३) लोकशाही दिनाच्या दिवशी सर्व अधिकारी हजर राहतात किंवा कसे, तसेच जनतेच्या तक्रारीचे त्वरेने निराकरण करण्यात येते काय याची तपासणी करणे.
- (४) जिल्ह्यातील सर्व योजनांतर्गत कामाचा आढावा घेणे व यासंदर्भात उद्भवणा-या अडचणी सोडविण्याच्या दृष्टीकोनातून आवश्यक पाठपुरावा मंत्रालयीन विभागाच्या संबंधित सचिवांकडे करणे.
- (५) जिल्हा नियोजन समिती सभांना आमंत्रित म्हणून हजर राहणे.
- (६) जिल्ह्यातील नैसर्गिक आपत्ती किंवा इतर अडचणींच्या वेळी जिल्हा यंत्रणेस मार्गदर्शन करणे.
- (७) शासन स्तरावरून वेळोवेळी देण्यात येणा-या सूचनांचे पालन करणे.

२. जिल्हाधिका-यांनी तसेच जिल्ह्यात विविध योजना राबविणा-या अधिका-यांनी पालक सचिवांना वेळोवेळी माहिती द्यावी व अवगत करावे.

३. जिल्हा पालक सचिवांनी नियमितपणे जिल्ह्यास भेट द्यावी. तसेच मंत्रालयीन स्तरावरील प्रश्न सोडविण्याकरिता संबंधितांचा नियमितपणे पाठपुरावा करावा.

४. जिल्हा पालक सचिव म्हणून केलेल्या कामांची नोंद संबंधित सचिवांच्या गोपनीय अहवालात (कार्य मुल्यांकन अहवाल / Performance Appraisal Report) घेण्यात यावी.

(कृ.मा.प....

५. जिल्हा पालक सचिव यांच्या कामाचा आढावा मा.मुख्यमंत्री स्तरावर मा.मुख्य सचिव यांच्या उपस्थितीत घेण्यात येईल.

६. सदर शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध असून त्याचा संगणक संकेतांक २०१००२१८१४०२२४००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही /-

(जे.पी.डांगे)
मुख्य सचिव

प्रति,

राज्यपाल यांचे सचिव,
मुख्यमंत्री यांचे सचिव,
उपमुख्यमंत्री यांचे सचिव,
सर्व अपर मुख्य सचिव/प्रधान सचिव/सचिव,
सर्व मंत्र्यांचे / राज्यमंत्र्यांचे खाजगी सचिव,
*प्रबंधक, मूळ न्याय शाखा, उच्च न्यायालय, मुंबई,
*प्रबंधक, अपील शाखा, उच्च न्यायालय, मुंबई
*प्रबंधक, लोक आयुक्त व उप लोक आयुक्त यांचे कार्यालय, मुंबई.
*सचिव, महाराष्ट्र विधानमंडळ सचिवालय, मुंबई.
*सचिव, महाराष्ट्र लोकसेवा आयोग, मुंबई
*सचिव, निवडणूक आयोग, मुंबई
सर्व मंत्रालयीन विभाग

(त्यांना विनंती की, या निर्णयातील सूचना त्यांच्या नियंत्रणाखालील सर्व विभाग प्रमुख व कार्यालय प्रमुख यांच्या निदर्शनास आणाव्यात.)

सामान्य प्रशासन विभागातील सर्व कार्यासने

सर्व विभागीय आयुक्त/पोलीस महासंचालक, महाराष्ट्र राज्य, मुंबई

पोलीस महानिरीक्षक व संचालक ए.सी.बी. महाराष्ट्र राज्य, मुंबई

सर्व पोलीस उपमहानिरीक्षक /सर्व पोलीस आयुक्त /सर्व मुख्य अभियंता, पाटबंधारे विभाग /सार्वजनिक बांधकाम विभाग

सर्व अधीक्षक कृषी अधिकारी/सर्व मुख्य वन संरक्षक /सर्व सहनिबंधक, सहकारी संस्था,

सर्व उपायुक्त (महसूल)

सर्व जिल्हाधिकारी

सर्व जिल्हा परिषदांचे मुख्य कार्यकारी अधिकारी /सर्व पोलीस अधीक्षक

सर्व अधीक्षक / कार्यकारी अभियंता, पाटबंधारे विभाग / सार्वजनिक बांधकाम विभाग

सर्व विभागीय मृदसंधारण अधिकारी

सर्व जिल्हा उप निबंधक, सहकारी संस्था

सर्व निवासी उप जिल्हाधिकारी

सर्व तहसीलांचे प्रभारी सहायक किंवा उप जिल्हाधिकारी

महासंचालक, माहिती व जनसंपर्क महासंचालनालय, मुंबई

निवड नस्ती